

GREEN CARD FOR USA
www.eb5visaconsultants.com

Green Card for USA by EB 5 investor visa
NEWS OF GANDHINAGAR (DAILY)
USA #EB5Visa #Greencard
Call / Whats up No 09824653073

જન ફરિયાદ


તંત્રી: પ્રદિપ રાવલ
સહતંત્રી : મીનાક્ષી રાવલ
સાપ્તાહિક

R.N.I. No. GujGuj/1997/57
Po. Reg. No. G-GNR-286
S.S.P.O.'S Gandhinagar
Valid Up to : 31 Dec., 2014
Rs.2-00, Annual : Rs.100-00

Gandhinagar Office : Block No. 677/2,
"GH" Type, Sector-8, Gandhinagar

■ વર્ષ-29 ■ અંક-06 ■ તા. 23-02-2025 ■ રવિવાર ■ પાના - 2 ■ કિંમત રૂ. 2/- ■ વાર્ષિક લવાજમ : 100 રૂ. ■ મુખ્ય કાર્યાલય : ળોક નં. 677/2, 'ઘ' ટાઈપ, સેક્ટર-8, ગાંધીનગર (મો.) 98246 53073 (નિ.) 23238022 ■ Email : prdpraval@yahoo.co.uk

RBIના પૂર્વ ગવર્નર શક્તિકાંત દાસને બનાવાયા વડાપ્રધાન મોદીના મુખ્ય સચિવ, કેન્દ્ર સરકારે જાહેર કર્યું નોટિફિકેશન



રિઝર્વ બેન્કના પૂર્વ ગવર્નર શક્તિકાંત દાસને વડાપ્રધાન નરેન્દ્ર મોદીના મુખ્ય સચિવ-ર નિયુક્ત કરવામાં આવ્યા છે. તેમનો કાર્યકાળ વડાપ્રધાન મોદીના કાર્યકાળ સાથે જ સમાપ્ત થશે. ડિસેમ્બર ૨૦૧૮માં તેમની રિઝર્વ બેન્કના

ગવર્નર તરીકેની નિમણૂક કરવામાં આવી હતી અને ૧૦ ડિસેમ્બર ૨૦૨૪માં તેમનો કાર્યકાળ સમાપ્ત થયો હતો. આદેશ અનુસાર, તેઓ વડાપ્રધાનના મુખ્ય સચિવ-૧ ડૉ. પી. કે. મિશ્રા સાથે વડાપ્રધાનના મુખ્ય

સચિવના રૂપે કામ કરશે. કેન્દ્ર સરકારમાં નિમણૂક કમિટી દ્વારા રજૂ કરવામાં આવેલાં જાહેરનામાંમાં કહેવામાં આવ્યું કે, 'મંત્રીમંડળની નિમણૂક સમિતિએ શક્તિકાંત દાસ, આઈએએસ (રિટાયર્ડ)

(ટીએન:૮૦) ની વડાપ્રધાનના સચિવ-૨ નિમણૂકની મંજૂરી આપવામાં આવી છે. આ નિમણૂક તેમના પદ સંભાળ્યા બાદથી અમલમાં આવશે. તેમની નિમણૂક વડાપ્રધાનના કાર્યકાળની સાથે અથવા આવનારા

આદેશ સુધી શરૂ રહેશે. ઓડિશાની રાજધાની ભુવનેશ્વરના વતની ૬૭ વર્ષીય શક્તિકાંત દાસ તમિલનાડુ કેડરના ૧૯૮૦ બેચનો ઇજ્જ અધિકારી છે. પોતાની કારકિર્દી દરમિયાન તેમણે કેન્દ્ર અને તમિલનાડુ સરકાર માટે

વિવિધ પદ પર કામ કર્યું છે. કેન્દ્રમાં તેમણે વિવિધ તબક્કામાં આર્થિક મામલાના સેક્રેટરી, ફાઈનાન્સ સેક્રેટરી અને ફર્ટિલાઈઝર સેક્રેટરીના રૂપે કામ કર્યું છે. તે દિલ્હીના પ્રખ્યાત સેન્ટ સ્ટીફન્સ કોલેજના વિદ્યાર્થી રહ્યા છે.

LoC પર ભારત અને પાકિસ્તાન વચ્ચે ૭૫ મિનિટ ચાલી ફલેગ મીટિંગ



ભારત અને પાકિસ્તાન વચ્ચે શુક્રવારે ફલેગ મીટિંગ થઈ હતી. જેમાં જમ્મુ-કાશ્મીરના પુંછ જિલ્લામાં લાઈન ઓફ કંટ્રોલ પર ગોળીબાર, IED બોમ્બ હુમલાની તાજેતરમાં બનેલી ઘટનાઓ બાદ તણાવ ઘટાડા મુદ્દે ચર્ચા કરવામાં આવી હતી. બંને દેશોએ સરહદ પર શાંતિ જાળવી રાખવા પર ભાર મૂક્યો હતો. આ મીટિંગ ૭૫ મિનિટ સુધી ચાલી હતી. છેલ્લા કેટલાક સમાહથી

LoC પર તણાવ જોવા મળ્યો હતો. આ મીટિંગમાં ૨૦૨૧થી જારી સંઘર્ષ પર વિરામ મુકવા, LoC પર ટેન્શન દૂર કરવા સહિત અન્ય ઘણા મુદ્દાઓ પર ચર્ચા કરવામાં આવી હતી. તેમાં ભારત તરફથી પુંછ બ્રિગેડના કમાન્ડર અને પાકિસ્તાની સેનાની બે પાકિસ્તાન બ્રિગેડના કમાન્ડર ઉપસ્થિત રહ્યા હતાં. પાકિસ્તાન અને ભારત વચ્ચે છેલ્લા કેટલાક વર્ષોથી ફલેગ મીટિંગ થઈ ન હતી. અગાઉ ૨૦૨૧માં ફલેગ

ધોની-કપિલદેવ બાદ હવે સૌરવ ગાંગુલી પર બનશે બાયોપિક



કપિલ દેવથી લઈને એમએસ ધોની અને મિતાલી રાજ સુધીના દિગ્ગજ ક્રિકેટરોના જીવન પર ફિલ્મો બનાવવામાં આવી છે. હવે આ યાદીમાં ભારતીય ક્રિકેટ ટીમના પૂર્વ કેપ્ટન સૌરવ ગાંગુલીનું નામ પણ જોડાવા જઈ રહ્યું છે. મીડિયા સાથે વાત કરતા ગાંગુલીએ ખુદ એ વાતની પુષ્ટિ કરતા જણાવ્યું કે, મારા જીવન પર બાયોપિક બનાવવા જઈ રહી છે અને રાજકુમાર રાવ મારી ભૂમિકા ભજવશે. સૌરવ

ગાંગુલીના રોલ માટે આયુષ્માન પુરાના, રણબીર કપૂર અને પ્રોસેનજીત ચેટર્જી જેવા નામો સામે આવ્યા હતા. એક મીડિયા ઈન્ટરવ્યુમાં સૌરવ ગાંગુલીએ પોતાની બાયોપિકની પુષ્ટિ કરતા કહ્યું કે, 'જ્યાં સુધી મેં સાંભળ્યું છે, રાજકુમાર રાવ મુખ્ય ભૂમિકા ભજવશે, પરંતુ તારીખોને લગતી કેટલીક સમસ્યાઓ આવી રહી છે. તેથી ફિલ્મને સ્કીન પર આવવામાં એક વર્ષથી વધુ સમય લાગી શકે છે.

અમેરિકામાં ફરી હેલિકોપ્ટર કેશ, થીજી ગયેલી નદીમાં તૂટી પડ્યું, એકનું મોત, અન્ય એક ઈજાગ્રસ્ત

અમેરિકાના ઈડાહોમાં બરફથી થીજી ગયેલા જળાશયમાં હેલિકોપ્ટર કેશ થયું છે. આ દુર્ઘટનામાં એક વ્યક્તિનું મોત નીપજ્યું છે. અને અન્ય એક ઘાયલ છે. બોનવિલે કાઉન્ટી શેરિફ કાર્યાલયે જણાવ્યું કે, બચાવ દળ સન્નો મોબાઈલના સહારે ઘટના સ્થળે પહોંચી છે. હેલિકોપ્ટરની અંદર બે લોકો હતા. જેમાં એકનું ઘટના સ્થળે જ મૃત્યુ થયું હતું. જ્યારે અન્ય એક ગંભીર રૂપે ઘાયલ થયો હતો. શેરિફ ઓફિસે જણાવ્યું હતું કે, અમેરિકાના સ્થાનિક સમય અનુસાર, બુધવારે બપોરે હિમવર્ષાના કારણે થીજી ગયેલા જળાશયમાં હેલિકોપ્ટર કેશ થયું હતું. આ ઘટનાની આસપાસના વિસ્તારને કોઈ અસર થઈ



નથી. જો કે, એક વીજ લાઈન પડી ગઈ હતી. ફેડરલ એવિએશન એન્ડ સિસ્ટમ્સ અને નેશનલ ટ્રાન્સપોર્ટેશન સેફ્ટી બોર્ડને આ અંગે માહિતી આપવામાં આવી હતી. છેલ્લા કેટલાક મહિનાથી અમેરિકામાં

પ્લેન અને હેલિકોપ્ટર કેશની ઘટનાઓ બની રહી છે. ગત મહિને વોશિંગ્ટનની બહાર મિલિટરી હેલિકોપ્ટર પેસેન્જર જેટ સાથે અથડાયું હતું. જેમાં ૬૭ લોકો માર્યા ગયા હતાં. બંને એરક્રાફ્ટ પોટોમેક રિવરમાં ખાબક્યા હતાં.

અમદાવાદનો અસારવા બ્રિજ આજથી એક મહિના સુધી રહેશે બંધ

રાજ્યમાં અમદાવાદ શહેરમાં રોડ-રસ્તા, ગટર સહિતની કામગીરી ચાલતી રહેતી હોય છે, ત્યારે મુંબઈ-અમદાવાદ વચ્ચેની ભારતની પ્રથમ બુલેટ ટ્રેનનું કામ શરૂ હોવાથી શહેરમાં ગત ૧૮ ફેબ્રુઆરી મહિનાના અંતમાં નાથાલાલ ઝઘડા રેલવે ઓવરબ્રિજ આગામી અઠવાડિયા સુધી બંધ કરાયો. જ્યારે અમદાવાદમાં વધુ એક બ્રિજ પર વાહન વ્યવહાર બંધ કરવામાં આવ્યો છે. બીજી તરફ, શહેરમાં ટ્રાફિકની સમસ્યા ન સર્જાય તેને લઈને પોલીસે વૈકલ્પિક રૂટ જાહેરાત કર્યાં.

અમદાવાદમાં બુલેટ ટ્રેનની કામગીરીને ધ્યાનમાં રાખીને શહેરના બે બ્રિજને વાહન વ્યવહાર માટે બંધ કરવામાં આવ્યા છે. જેમાં ખોબરા-મહિનાગર સ્થિત નાથાલાલ ઝઘડા રેલવે ઓવરબ્રિજ આગામી ૨૮ ફેબ્રુઆરી, ૨૦૨૫ સુધી બંધ રહેશે. જ્યારે અસારવા બ્રિજ આજે ૨૨ ફેબ્રુઆરીથી એક મહિના સુધી બંધ રહેશે.

શિવરાજ સિંહે ફ્લાઈટમાં તૂટેલી સીટમાં કરવી પડી મુસાફરી, કહ્યું- એર ઈન્ડિયા હજુ સુધરી નથી

કેન્દ્રીય કૃષિ મંત્રી અને મધ્યપ્રદેશના પૂર્વ મુખ્યમંત્રી શિવરાજ સિંહ ચૌહાણને એર ઈન્ડિયાની ફ્લાઈટમાં તૂટેલી સીટ પર મુસાફરી કરવી પડી હતી. આથી તેમણે એર ઈન્ડિયાથી નારાજ થઈને કહ્યું

હતું કે, 'મને આશા હતી કે ભારત સરકાર તરફથી એર ઈન્ડિયાનું નિયંત્રણ ટાટા મેનેજમેન્ટને સોંપવામાં આવ્યા બાદ સ્થિતિમાં સુધારો થશે, પરંતુ આ ભ્રમણા સાબિત થઈ. એર લાઈન મુસાફરો સાથે છેતરપિંડી કરી રહી છે. શિવરાજ સિંહ ચૌહાણે આ અને ૬ પર એક પોસ્ટ લાંબી પોસ્ટ લખીને આ સમગ્ર ઘટનાની માહિતી આપતા લખ્યું કે, 'આજે મારે ભોપાલથી દિલ્હી આવવું હતું, પુસામાં કિસાન મેળાનું ઉદ્ઘાટન કરવું હતું, કુરુક્ષેત્રમાં પ્રાકૃતિક ખેતી મિશનની બેઠક અને ચંદીગઢમાં ખેડૂત સંગઠનના માનનીય પ્રતિનિધિઓ સાથે ચર્ચા કરવી હતી. આથી મેં

એર ઈન્ડિયાની ફ્લાઈટ નંબર ૬૪૩૬માં સીટ ભુક કરાવી. મને સીટ નંબર ૮૭ ફાળવવામાં આવી હતી. હું જઈને સીટ પર બેઠો, સીટ તૂટેલી હતી અને અંદર ખાબકેલી હતી. બેસતું તકલીફદાયક હતું.'



શિવરાજ સિંહ ચૌહાણે વધુમાં કહ્યું કે, 'જ્યારે મેં એરલાઈન સ્ટાફને પૂછ્યું કે સીટ ખરાબ છે તો પછી તેને કેમ ફાળવવામાં આવી?' ત્યારે તેમણે કહ્યું કે, 'મેનેજમેન્ટને પહેલા જાણ કરવામાં આવી હતી કે આ સીટ સારી નથી અને તેની ટિકિટ વેચવી જોઈએ નહીં. પરંતુ આવી એક સીટ નહિ પરંતુ એકથી વધુ છે. 'શિવરાજ સિંહ ચૌહાણે

કે ટાટા મેનેજમેન્ટે સત્તા સંભાળ્યા પછી એર ઈન્ડિયાની સેવામાં સુધારો થયો હશે, પરંતુ તે મારો ભ્રમ સાબિત થયો. મને બેસવાની અસુવિધા અંગે ચિંતા નથી, પરંતુ મુસાફરો પાસેથી સંપૂર્ણ રકમ વસૂલ્યા પછી તેમને ખરાબ અને પીડાદાયક સીટ પર બેસાડવું એ અનૈતિક છે.

તેલંગાણામાં ટનલ દુર્ઘટના, સુરંગમાં છતનો એક ભાગ ધરાશાયી થતા અનેક શ્રમિકો ફસાયા

તેલંગાણામાં એક મોટી દુર્ઘટના ઘટી છે. અહીં એક નિર્માણાધીન ટનલમાં છતનો ભાગ ધરાશાયી થતા મોટી દુર્ઘટના ઘટી છે. રાજ્યના નાગરકુર્મુલ જિલ્લામાં શ્રીશૈલમ લેફ્ટ બેંક કેનાલ (SLBC) ની ટનલની છતનો એક ભાગ ધરાશાયી થયો છે, જેના કારણે ૬ થી ૮ શ્રમિકો

ફસાયા હોવાની આશંકા છે. જોકે, શ્રમિકોને બહાર કાઢવા માટે રેસ્ક્યુ ઓપરેશન શરૂ કરી દેવામાં આવ્યું છે. પોલીસે જણાવ્યું કે, નિર્માણ કંપનીની એક ટીમ મૂલ્યાંકન માટે સુરંગની અંદર ગઈ છે અને પુષ્ટિ કરી છે કે, શ્રમિકો ફસાયા છે. એક વરિષ્ઠ પોલીસ અધિકારીએ જણાવ્યું કે, કામમાં લાગેલી કંપની

દ્વારા આપવામાં આવેલી માહિતી પ્રમાણે ૬ થી ૮ શ્રમિકો ફસાયા હોવાની આશંકા છે. જોકે, મુખ્યમંત્રી કાર્યાલય દ્વારા જારી કરવામાં આવેલા નિવેદનમાં સંખ્યા જણાવ્યા વિના કેટલાક લોકો ઘાયલ થયા હોવાનો સંકેત આપવામાં આવ્યો છે. મુખ્યમંત્રી એ રવેંટ રેસ્ટોને જિલ્લા કલેક્ટર, પોલીસ

અધિક્ષક અને અન્ય અધિકારીઓને રાહત કાર્ય માટે ઘટનાસ્થળે પહોંચવાનો નિર્દેશ આપ્યો છે. મુખ્યમંત્રીના નિર્દેશ પ્રમાણે રાજ્યના સિંચાઈ મંત્રી એન. ઉત્તમ કુમાર રેડ્ડી, સિંચાઈ બાબતોના સરકારી સલાહકાર આદિત્યનાથ ઘસ અને અન્ય સિંચાઈ અધિકારીઓ સ્થિતિ સ્થિતિ હેલિકોપ્ટરમાં ઘટનાસ્થળે જવા રવાના થયા છે.

ગુજરાતના મુખ્યમંત્રી શ્રી ભૂપેન્દ્રભાઈ પટેલે ગુણવત્તા યાત્રાને લીલી ઝંડી આપી



ગાંધીનગર, ગુજરાતના માનનીય મુખ્યમંત્રી શ્રી ભૂપેન્દ્રભાઈ પટેલે ગાંધીનગરમાં ગુણવત્તા યાત્રાને લીલી ઝંડી આપી, જે રાજ્યભરના ઉદ્યોગો અને નાના અને મધ્યમ ઉદ્યોગો (સ્ક્રસ્ટઈજ)માં ગુણવત્તાયુક્ત ચેતના જગાડવાની પરિવર્તનકારી યાત્રાની શરૂઆત દર્શાવે છે. રાજ્યના ઉદ્યોગ અને ખાણ વિભાગ, સ્ક્રસ્ટઈજ ગુજરાત, ઈન્ફોર્મેશન ટેકનોલોજી કોર્પોરેશન ઓફ ઈન્ડિયા (ઈએ) ના સહયોગથી આયોજિત, આ અગ્રણી પહેલનો ઉદ્દેશ ઔદ્યોગિક ગુણવત્તાની શ્રેષ્ઠતાને આગળ વધારવાનો છે. ઉલ્લેખનીય છે કે આ કાર્યક્રમમાં શ્રી બળવંતસિંહ

જ્ઞાનથી સજ્જ કરીને, તે ઉચ્ચ-ગુણવત્તાવાળા ઉત્પાદન અને એન્ટરપ્રાઇઝ માટેના હબ તરીકે ગુજરાતની સ્થિતિને વધુ મજબૂત કરશે.

માનનીય મુખ્યમંત્રી શ્રી ભૂપેન્દ્રભાઈ પટેલે ગુજરાતની શ્રેષ્ઠતા અને આગળની વિચારસરણીના ઔદ્યોગિક વિકાસના વારસાને ઉજાગર કરતાં જણાવ્યું હતું કે, “ગુજરાત ઔદ્યોગિક પ્રગતિમાં હંમેશા અગ્રેસર રહ્યું છે અને ગુણવત્તા યાત્રા જેવી પહેલ શ્રેષ્ઠતા માટેની અમારી પ્રતિબદ્ધતાને વધુ મજબૂત બનાવે છે. ગુણવત્તાની સંસ્કૃતિને ઉત્તેજન આપીને, અમે એ સુનિશ્ચિત કરી રહ્યા છીએ કે ગુજરાતના ઉદ્યોગો વૈશ્વિક બજારોમાં વિકાસ પામશે, ઉપરાંત, વિકસીત ભારત ૨૦૪૭ના વિઝનને સાકાર કરવામાં પણ મહત્વની ભૂમિકા ભજવશે.”

ઊર્જિના ચેરમેન શ્રી જશય શાહે પહેલની અસર પર ભાર મૂકતા જણાવ્યું હતું કે, “ગુણવત્તા યાત્રા દ્વારા, અમે ઉચ્ચ ગુણવત્તાના ધોરણોને જાળવી રાખીને વૈશ્વિક સ્તરે સ્પર્ધા કરવા

માટે જરૂરી જ્ઞાન અને સંસાધનો સાથે ગુજરાતભરના ઉદ્યોગોને સશક્ત બનાવીશું. એકવાર અહીં સ્વરાજ્ય માટેની ઠાંડી યાત્રા શરૂ થઈ, આજે, અમે એક નવી સફર શરૂ કરીએ છીએ - ગુણવત્તા યાત્રા, જે ગુણવત્તાયુક્ત વિકસીત ભારતને ચેમ્પિયન બનાવશે. ગુજરાત હંમેશા પ્રેરણાનું દીવાદાંડી રહ્યું છે, અને આ ગુણવત્તા યાત્રા એ વારસાને વિસ્તારશે, સમગ્ર રાષ્ટ્રને પ્રેરણા આપશે કારણ કે આપણે તેને ગુજરાતથી ભારતના ખૂણે ખૂણે લઈ જઈશું.”

આમાં ઉમેરતા, શ્રી ચક્રવર્તી ટી. કમ્લે, સેક્રેટરી જનરલ, ઊર્જિએ, જણાવ્યું હતું કે, “ભારતની વિકસીત ભારત ૨૦૪૭ યાત્રાને વેગ આપવા માટે, ગુણવત્તા શ્રેષ્ઠતા દરેક પિનકોડ સુધી પહોંચવી જોઈએ. ગુણવત્તા યાત્રા દ્વારા, અમે પિનકોડમાં તમામ હિતધારકો માટે ગુણવત્તાને સરળતાથી સુલભ બનાવવાની ઈચ્છા ધરાવીએ છીએ. આ ગુણવત્તા યાત્રાની પહેલ માટે હું ગુજરાતના મુખ્યમંત્રી અને રાજ્યના ઉદ્યોગ અને ખાણ

વિભાગ, સ્ક્રસ્ટઈ ગુજરાત, અને ઈન્ફોર્મેશન નેતૃત્વનો આભાર માનું છું.”

સૌર અને પુનઃપ્રાપ્ય ઉર્જા, રેલવે અને એરોસ્પેસ એન્જિનિયરિંગ, સંરક્ષણ, સેમિકન્ડક્ટર્સ અને લિથિયમ-આયન બેટરી જેવા નવા ક્ષેત્રોમાં ગુજરાત અગ્રણી બળ તરીકે ઉભરી રહ્યું છે ત્યારે ગુણવત્તાની ખાતરી પહેલા કરતાં વધુ નિર્ણાયક બની ગઈ છે.

ગુણવત્તા યાત્રા સમગ્ર રાજ્યમાં લગભગ ૫૦ દિવસ સુધી તેની યાત્રા ચાલુ રાખશે, જે સુરત, ભુજ, જામનગર, મોરબી, પાટણ, અમરેલી અને આણંદ જેવા મુખ્ય ઔદ્યોગિક હબ સહિત ૩૩ જિલ્લાઓમાં પહોંચશે, જે સમગ્ર ગુજરાતના ઉદ્યોગોની ગુણવત્તા અને શ્રેષ્ઠતા માટેની પ્રતિબદ્ધતાને વધુ મજબૂત કરશે.

આ પહેલ ગુણવત્તાને રાષ્ટ્રવ્યાપી ચળવળ બનાવવા અને ઉદ્યોગ અને નવીનતામાં પાવરહાઉસ બનવા તરફ ગુજરાત અને ભારતની યાત્રાને સમર્થન આપવા માટે ઊર્જિની પ્રતિબદ્ધતાને પુનઃપુષ્ટ કરે છે.

ગ્રાહક સુરક્ષા માટે અમદાવાદ જિલ્લામાં છેલ્લા એક વર્ષમાં રૂ. ૧૧.૪૫ લાખના ખર્ચે કુલ ૨૨૯ કન્સ્યુમર ક્લબ કાર્યાન્વિત કરાયા

ગાંધીનગર, અગ્ર અને નાગરિક પુરવઠા મંત્રી શ્રી કુંવરજીભાઈ ભાવળિયાએ વિધાનસભા ગૃહ ખાતે જણાવ્યું હતું કે, ગુજરાતના નાગરિકોમાં ગ્રાહક સુરક્ષા જેવી મહત્વપૂર્ણ બાબતે જાગૃક્તા કેળવવા રાજ્ય સરકારની સલાહથી વિવિધ શાળા-કોલેજોમાં કન્સ્યુમર ક્લબની સ્થાપના કરવામાં આવે છે.

વિધાનસભા ગૃહ ખાતે ધારાસભ્યશ્રી કન્સ્યુમર ક્લબ અંગે પૂછાયેલા પ્રશ્નો પ્રત્યુત્તર આપતા મંત્રી શ્રી કુંવરજીભાઈ ભાવળિયાએ ઉમેર્યું હતું કે, શાળા-કોલેજના માધ્યમથી ગ્રાહક સુરક્ષા બાબતે વધુમાં વધુ પ્રચાર પ્રસાર થઈ શકે તે માટે અમદાવાદ શહેરમાં છેલ્લા એક વર્ષ દરમિયાન રૂ. ૧૧.૪૫ લાખના ખર્ચે કુલ ૨૨૯ કન્સ્યુમર ક્લબ કાર્યાન્વિત કરવામાં આવ્યા છે.

તેમણે વધુમાં જણાવ્યું હતું કે, ગત એક વર્ષમાં અમદાવાદ શહેરમાં રૂ. ૫.૮૦ લાખના ખર્ચે ૧૧૮ તેમજ અમદાવાદ ગ્રામ્ય વિસ્તારમાં રૂ. ૫.૬૫ લાખના ખર્ચે ૧૧૧ કન્સ્યુમર ક્લબ કાર્યાન્વિત થયા છે. કામગીરીની વિગતો આપતા મંત્રીશ્રીએ કહ્યું



હતું કે, છેલ્લા એક વર્ષમાં અમદાવાદના કન્સ્યુમર ક્લબો દ્વારા ગત તા. ૧૫ માર્ચના રોજ વિશ્વ ગ્રાહક સુરક્ષા દિવસ તેમજ ગત તા. ૨૪ ડિસેમ્બરના રોજ રાષ્ટ્રીય ગ્રાહક દિવસ નિમિત્તે કુલ મળીને ૯૧૨ ગ્રાહક જાગૃતિ કાર્યક્રમો યોજાયા હતા. જેમાં કુલ ૪.૧૨ લાખથી વધુ વિદ્યાર્થીઓ અને શાળાના શિક્ષકો જોડાયા હતા.

રાજ્યમાં “ગુજરાત સ્ટેટ એલાઈડ એન્ડ હેલ્થકેર કાઉન્સિલ” અમલમાં આવતા ગુજરાત રાજ્ય ફિઝિયોથેરાપી કાઉન્સિલ રદ થશે

ગાંધીનગર, આરોગ્યમંત્રી શ્રી ઋષિકેશ પટેલે ૧૫મી વિધાનસભાના છઠ્ઠા સત્રમાં ગુજરાત રાજ્ય ફિઝિયોથેરાપી કાઉન્સિલ (રદ કરવા બાબત)નું વિધેયક ગૃહમાં રજૂ કર્યું હતું.

આરોગ્યમંત્રી શ્રી ઋષિકેશ પટેલે આ બિલ અંગેની વિગતો ગૃહ સમક્ષ રજૂ કરતા જણાવ્યું હતું કે, ગુજરાત રાજ્ય ફિઝિયોથેરાપી કાઉન્સિલ એક્ટ, ૨૦૧૧ રાજ્યમાં અમલમાં હતો. જેના અંતર્ગત ગુજરાત સ્ટેટ કાઉન્સિલ ફોર ફિઝિયોથેરાપીની રચના કરાઈ હતી.

તાજેતરમાં ભારત સરકારે “નેશનલ કમિશન ફોર એલાઈડ એન્ડ હેલ્થકેર પ્રોફેસીસની” રચના કરેલ છે. આ કમિશનનો હેતુ દેશભરના એલાઈડ અને હેલ્થકેર વ્યવસાયિકોના શિક્ષણ અને સેવાઓના ધોરણોના નિયમન અને દેખરેખ, સંસ્થાઓનું મુલ્યાંકન, સેન્ટ્રલ અને સ્ટેટ રજીસ્ટરની જાળવણી, રીસર્ચ એન્ડ ડેવલપમેન્ટ વિગેરે કરવા માટેનો છે.

આ એક્ટ હેઠળ કુલ-૫૬ પ્રકારના એલાઈડ અને પેરામેડીકલ અભ્યાસક્રમોનો સમાવેશ કરીને ૧૦ કેટેગરીમાં વિભાજિત કરાયા છે.

ભારત સરકારના આ કાયદાની કલમ-૨૨ની જોગવાઈ મુજબ દરેક રાજ્યએ સ્ટેટ એલાઈડ એન્ડ હેલ્થકેર કાઉન્સિલની રચના કરવાની થતી હોવાથી ગુજરાત સરકારે પણ તા. ૨૬/૧૧/

૨૦૨૪ના જાહેરનામાથી “ગુજરાત સ્ટેટ એલાઈડ એન્ડ હેલ્થકેર કાઉન્સિલ”ની રચના કરી છે. જેમાં તા. ૨૦/૧૨/૨૦૨૪ના જાહેરનામાથી ચેરમેન તથા વિવિધ સભ્યોની પણ નિમણૂક પણ કરાઈ છે.

ભારત સરકારના એક્ટમાં સમાવિષ્ટ કુલ-૫૬ વિવિધ એલાઈડ હેલ્થકેર અભ્યાસક્રમોમાં ફિઝિયોથેરાપી કોર્ષનો પણ સમાવેશ કરવામાં આવેલ છે. ગુજરાતમાં હાલમાં ઉક્ત ૫૬ અભ્યાસક્રમો પૈકી અંદાજે ૩૦ જેટલા અભ્યાસક્રમો ચાલે છે.

રાજ્ય સરકાર દ્વારા રચવામાં આવેલ સ્ટેટ એલાઈડ એન્ડ હેલ્થકેર કાઉન્સિલ દ્વારા ફિઝિયોથેરાપી કાઉન્સિલની તમામ કામગીરી પણ આવરી લેવામાં આવનાર હોવાથી ફિઝિયોથેરાપી કાઉન્સિલની હવે જરૂરીયાત રહેતી નથી તેમ આરોગ્ય મંત્રી શ્રી ઋષિકેશ પટેલે જણાવ્યું હતું.

જેના પરિણામે આજનું રદ કરવા બાબત વિધેયક ગુજરાત વિધાનસભામાંથી પસાર થતા રાજ્યમાં ગુજરાત સ્ટેટ કાઉન્સિલ ફોર ફિઝિયોથેરાપી એક્ટ-૨૦૧૧નો અંત આવશે તેમ ઉમેર્યું હતું.

ફિઝિયોથેરાપી કાઉન્સિલના અંતની સાથે કાઉન્સિલમાં કાર્યરત તમામ સ્ટાફને નવી બનાવવામાં આવેલ “ગુજરાત સ્ટેટ એલાઈડ એન્ડ હેલ્થકેર કાઉન્સિલ”માં સમાવી લેવામાં આવશે અને તેઓ આ

(૧) મેડીકલ લેબોરેટરી અને લાઈફ સાયન્સિસ કેટેગરીમાં - ૧૧ કોર્સ

(૨) ટ્રોમા, બનકર અને સર્જીકલ/એનેસ્થેશિયા રીલેટેડ ટેકનોલોજી - ૬ કોર્સ

(૩) ફિઝિયોથેરાપી પ્રોફેશનલ - ૧ કોર્સ

GETCOના પ્રવહન માળખાના અપગ્રેડેશન માટે રાજ્ય સરકાર દ્વારા કુલ રૂ. ૮૮૧૦ કરોડની ફાળવણી કરાઈ ગુજરાતના ૧૬,૭૧૭ ગામડાંના ખેડૂતોને દિવસે વીજળી મળી રહી છે, ૯૭ ટકા કામગીરી પૂર્ણ: ઊર્જા મંત્રીશ્રી કનુભાઈ દેસાઈ

રાજ્યમાં વર્ષ ૨૦૨૧-૨૨માં ૨૩૮૮ કરોડ યુનિટ, વર્ષ ૨૦૨૨-૨૩માં ૨૫૯૯ કરોડ યુનિટ, વર્ષ ૨૦૨૩-૨૪માં ૨૬૩૦ કરોડ યુનિટ અને વર્ષ ૨૦૨૪-૨૫માં જાન્યુઆરી-૨૦૨૫ સુધીમાં ૨૦૧૬ કરોડ યુનિટ ખેતીવાડી વીજ વપરાશ નોંધાયો

ગાંધીનગર વિધાનસભાના બજેટ સત્રમાં રાજ્યના ખેડૂતોને દિવસે વીજળી મળવા અંગેના પ્રશ્નો પ્રત્યુત્તર આપતાં ઊર્જા મંત્રીશ્રી કનુભાઈ દેસાઈએ જણાવ્યું કે રાજ્યના કુલ ૩૩ જિલ્લાના ૧૮,૨૨૫ પૈકી ૧૭,૨૨૭ ગામોમાં ખેતીવાડી વીજળી પૂર્ણ અપાયેલાં છે. જેમાંથી ૧૬,૭૧૭ એટલે કે આશરે ૯૭ ટકા ગામોને દિવસે વીજળી મળતી થઈ છે. જ્યારે બાકી રહેલા ત્રણ ટકા વિસ્તારોમાં આ કામગીરી પૂર્ણ કરવા જમીન અને કાયદાકીય પ્રશ્નોનું સત્વરે નિરાકરણ લાવવાના પ્રયાસો રાજ્ય સરકાર દ્વારા કરવામાં આવી રહ્યા છે. ઊર્જા મંત્રીશ્રીએ જણાવ્યું કે

ખેડૂતોને રાત્રિના સમયે વીજ પુરવઠો આપવાના કારણે જાનવરોનો ભય, શિયાળાની કડકડતી ઠંડી અને રાત ઉજાગરામાંથી રાહત આપવા માટે રાજ્ય સરકારે નક્કર પગલાં તરીકે ‘ડિસાન સૂર્યોદય યોજના’ અમલમાં મૂકી છે. જેના પરિણામે ખેડૂતોને દિવસે વીજળી મળતી થઈ છે અને તેનો ફાયદો ખેડૂતોને સામાજિક અને કુટુંબજીવનમાં પણ થયો છે.

વધુમાં, આ માટે રાજ્યની વીજ માંગને પહોંચી વળવા અને ભવિષ્યની પેઢીને પ્રદૂષણમુક્ત વાતાવરણ આપવા માટે રાજ્ય સરકાર દ્વારા કોલસો, લિગનાઈટ જેવા પરંપરાગત ઊર્જા સ્ત્રોતોના



સ્થાને સૌર ઊર્જા, પવન ઊર્જા જેવા બિનપરંપરાગત ઊર્જાસ્ત્રોતોના ઉપયોગ પર ભાર આપવામાં આવી રહ્યો છે. રાજ્યમાં ખેતીવાડી વીજ વપરાશમાં ઉત્તરોત્તર વધારા અંગેની માહિતી આપતાં મંત્રીશ્રીએ કહ્યું કે, વર્ષ ૨૦૨૧-૨૨માં ૨૩૮૮ કરોડ યુનિટ, વર્ષ ૨૦૨૨-૨૩માં ૨૫૯૯ કરોડ યુનિટ, વર્ષ ૨૦૨૩-૨૪માં ૨૬૩૦ કરોડ યુનિટ તેમજ વર્ષ ૨૦૨૪-૨૫માં જાન્યુઆરી-૨૦૨૫ સુધીમાં ૨૦૧૬ કરોડ યુનિટ વીજ વપરાશ થયો છે. જ્યારે જાન્યુઆરી-૨૦૨૫માં મહત્તમ વીજમાગ ૧૦,૧૦૭ મેગાવોટ

નોંધાઈ છે. આમ છતાં, મોટાભાગના ખેડૂતોને દિવસે વીજળી પૂરી પાડવામાં આવે છે.

આ પ્રકારે દિવસે વીજળી આપવાથી આવનારા વધારાના વીજલોડને ધ્યાનમાં રાખીને રાજ્ય સરકાર દ્વારા અંદાજપત્રમાં ધર્જીના પ્રવહન માળખાના અપગ્રેડેશન માટે કુલ રૂ. ૮૮૧૦ કરોડની ફાળવણી કરવામાં આવી છે અને તે પ્રમાણે કામગીરી પણ હાથ ધરવામાં આવી છે. જે અંતર્ગત ડિસેમ્બર-૨૦૨૪ સુધીમાં કુલ રૂ. ૩૮૫૯ કરોડના ખર્ચે ૩૬૪૯ સર્કિટ કિ.મી. વીજરેલાઓ તથા ૩૩ નવાં વીજ સબસ્ટેશનોની કામગીરી પૂર્ણ કરવામાં આવી છે.

ટ્રાઈએ 'ટેલિકમ્યુનિકેશન્સ એક્ટ, ૨૦૨૩ હેઠળ બ્રોડકાસ્ટિંગ સેવાઓની જોગવાઈ માટે સેવા અધિકૃતતા માટે ફેમવર્ક ફોર સર્વિસ ઓથોરાઈઝેશન્સ' પર ભલામણો જાહેર કરી

નવી દિલ્હી, ટેલિકોમ રેગ્યુલેટરી ઓથોરિટી ઓફ ઈન્ડિયા (ટ્રાઈએ)એ આજે 'ટેલિકોમ્યુનિકેશન્સ એક્ટ, ૨૦૨૩ હેઠળ બ્રોડકાસ્ટિંગ સેવાઓની જોગવાઈ માટે સેવા અધિકૃતતા માટે ફેમવર્ક ફોર સર્વિસ ઓથોરાઈઝેશન્સ' પર ભલામણો જાહેર કરી છે.

વિવિધ પ્રસારણ સેવાઓ માટે હાલની માર્ગદર્શિકા અનુસાર, માહિતી અને પ્રસારણ મંત્રાલય (એમઆઈબી) દ્વારા પ્રસારણ સેવાઓની જોગવાઈ માટે ભારતીય ટેલિગ્રાફ ધારા, ૧૮૮૫ની કલમ ૪ હેઠળ લાઈસન્સ/ મંજૂરીઓ/ નોંધણીઓ ઈસ્યુ કરવામાં આવે છે, જેમ કે, ટેલિવિઝન ચેનલ અપલિકેશન/ડાઉનલિકેશન (ટેલિપોર્ટ સહિત), એસએનજી/ડીએસએનજી, ડીટીએચ, હિટ્સ, આઈપીટીવી, એફએમ રેડિયો અને કમ્યુનિટી રેડિયો સ્ટેશન્સ (સીઆરએસ).

૩. સરકારે ભારતના ગેઝેટમાં ટેલિકોમ્યુનિકેશન એક્ટ, ૨૦૨૩ ને સૂચિત કર્યો છે, જે ભારતીય ટેલિગ્રાફ એક્ટ, ૧૮૮૫ ને રદ કરે છે. જો કે, ટેલિકોમ્યુનિકેશન્સ એક્ટ, ૨૦૨૩ ની વિવિધ કલમો માટે નિયુક્ત તારીખ હજી સુધી સૂચિત કરવામાં આવી નથી.

ટેલિકોમ્યુનિકેશન્સ એક્ટ, ૨૦૨૩ ની કલમ ૩ (૧) (એ) સૂચવેલા ફી અથવા ચાર્જ સહિતના નિયમો અને શરતોને આધિન, ટેલિકોમ્યુનિકેશન સેવાઓ પ્રદાન કરવા માંગતા લોકો માટે અધિકૃતતા ફરજિયાત છે.

૪. એમઆઈબીએ ૨૫ જુલાઈ, ૨૦૨૪ના રોજ લખેલા પત્ર દ્વારા ટ્રાઈએક્ટ, ૧૯૯૭ની કલમ ૧૧(૧) (એ) હેઠળ ટ્રાઈની ભલામણો માગી છે, જેમાં ફી અથવા ચાર્જિસ સામેલ છે; બ્રોડકાસ્ટિંગ સેવાઓ પ્રદાન કરવા માટે અધિકૃતતા માટે, તેને ટેલિકોમ્યુનિકેશન્સ એક્ટ, ૨૦૨૩ સાથે સાંકળીને અને વિવિધ સર્વિસ પ્રોવાઈડર્સમાં નિયમો અને શરતોમાં સુમેળ સાધવા માટે ભલામણો કરવામાં આવી છે.

૫. તદનુસાર, ૩૦ ઓક્ટોબર ૨૦૨૪ ના રોજ, ઓથોરિટીએ 'ટેલિકોમ્યુનિકેશન્સ એક્ટ, ૨૦૨૩ હેઠળ બ્રોડકાસ્ટિંગ સેવાઓની જોગવાઈ માટે સેવા અધિકૃતતા માટે ફેમવર્ક' શીર્ષક સાથે કન્સલ્ટેશન પેપર બહાર પાડીને પરામર્શ પ્રક્રિયા શરૂ કરી હતી અને ડિસ્કેશનરીની ટિપ્પણીઓ માગી હતી. તેના જવાબમાં હિતધારકો તરફથી મળેલી ટિપ્પણીઓ અને પ્રતિઆશ્નો ટ્રાઈની વેબસાઈટ

પર અપલોડ કરવામાં આવ્યા હતા. પરામર્શ પ્રક્રિયાના ભાગરૂપે, ૧૮ ડિસેમ્બર, ૨૦૨૪ ના રોજ ઓપન હાઉસ ડિસ્કશન (ઓએચડી)નું આયોજન કરવામાં આવ્યું હતું.

૬. હિતધારકો પાસેથી પ્રાપ્ત થયેલી ટિપ્પણીઓ અને પ્રતિ-ટિપ્પણીઓ તેમજ ઓએચડી દરમિયાન એકત્રિત કરવામાં આવેલા ઈનપુટ્સ, વિવિધ બ્રોડકાસ્ટિંગ પોલિસી માર્ગદર્શિકાઓની હાલની જોગવાઈઓની ચકાસણી, ટ્રાઈની સંબંધિત અગાઉની ભલામણો કે જે સરકારની વિચારણા હેઠળ છે અને તેના પોતાના વિશ્લેષણને ધ્યાનમાં રાખીને ટ્રાઈએ નિયમો અને શરતોને એકત્રિત અને પુનર્ગઠન કરીને સરળ અધિકૃતતા માળખામાં પરિવર્તિત કરી છે. નિયમો અને શરતો ટેલિકોમ્યુનિકેશન્સ એક્ટ, ૨૦૨૩ની સંબંધિત જોગવાઈઓ સાથે સુસંગત છે. તદનુસાર, ટ્રાઈએ 'ટેલિકોમ્યુનિકેશન એક્ટ, ૨૦૨૩ હેઠળ બ્રોડકાસ્ટિંગ સેવાઓની જોગવાઈ માટે સેવા અધિકૃતતા માટે ફેમવર્ક' પરની તેની ભલામણોને અંતિમ સ્વરૂપ આપ્યું છે. ભલામણોનો હેતુ વૃદ્ધિને પ્રોત્સાહન આપવાનો અને આ ક્ષેત્રમાં વ્યવસાય કરવામાં સરળતા વધારવાનો છે.

૭. ભલામણ કરવામાં આવેલ અધિકૃતતા માળખું,

પ્રસારણ સેવાઓ માટે અધિકૃતતા પ્રાપ્ત કરવા ઈચ્છતા અરજદાર એકમ માટે પ્રથમ સેટ, નિયમો અને શરતોના બે અલગ સેટ માટે પ્રદાન કરે છે; અને બીજો સમૂહ, અધિકૃતતાના સમયગાળા દરમિયાન સેવાની જોગવાઈ માટે અધિકૃત એન્ટિટી દ્વારા પાલન કરવા માટે.

૮. નિયમો ઘડતી વખતે નિયમો અને શરતોના આ બે સેટ આપનાવવા જોઈએ, જેમાં 'ધ બ્રોડકાસ્ટિંગ (સર્વિસ ઓથોરાઈઝેશન્સ ગ્રાન્ટ) રૂલ્સ' અને 'ધ બ્રોડકાસ્ટિંગ (ટેલિવિઝન ચેનલ બ્રોડકાસ્ટિંગ, ટેલિવિઝન ચેનલ ડિસ્ટ્રિબ્યુશન અને રેડિયો બ્રોડકાસ્ટિંગ) સર્વિસીસ રૂલ્સ' નો સમાવેશ થાય છે.

૯. બ્રોડકાસ્ટિંગ સેવાઓ માટે ભલામણ કરવામાં આવેલી અધિકૃતતાઓમાં ટેલિવિઝન ચેનલ બ્રોડકાસ્ટિંગ (સેટેલાઈટ-આધારિત/ગ્રાઉન્ડ-આધારિત), ટેલિવિઝન ચેનલ માટે ન્યૂઝ એજન્સી, ટેલિપોર્ટ/ટેલિપોર્ટ હબ, વિદેશી ચેનલ/ન્યૂઝ એજન્સી દ્વારા લાઈવ ઈવેન્ટ/ન્યૂઝ/ફૂટેજનું અપલિકેશન, ડાયરેક્ટ ટુ હોમ (ડીટીએચ) સર્વિસ, હેડ એન્ડ ઈન ધ સ્કાય (એચઆઈટીએસ) સર્વિસ, ટેરેસ્ટ્રીયલ રેડિયો સર્વિસ, કમ્યુનિટી રેડિયો સ્ટેશન્સ અને લો પાવર સ્મોલ રેન્જ રેડિયો સર્વિસનો સમાવેશ થાય છે.